

## श्लोक

---

### श्लोक (वृत्त-शिखरिणी)

पिता माता बंधु तुजविण असे कोण मजला ।  
बहू मी अन्यायी परि सकळहि लाज तुजला ॥  
न जाणे मी कांही जप तप पुजा साधन रिती ।  
कृपादृष्टी पाहे शरण तुज आलो गणपती ॥

### श्लोक (वृत्त-भुजंगप्रयात)

सदासर्वदा योग तुझा घडावा ।  
तुझे कारणी देह माझा पडावा ॥  
उपेक्षूं नको गुणवंता अनंता ।  
रघुनायका मागणे हेची आता ॥१॥  
उपासनेला दृढ चालवावे ।  
भूदेव-संतासि सदा नमावे ।  
सत्कर्मयोगे वय घालवावे ।  
सर्वामुखी मंगल बोलवावे ॥२॥

### श्लोक (वृत्त -इंद्रवजा)

ज्या ज्या स्थळी हे मन जाय माझे ।  
त्या त्या स्थळी हे निजरूप तुझे ॥  
मी ठेवितों मस्तक ज्या ठिकाणी ।  
तेथे तुझें सद्गुरू पाय दोन्ही ।